



This project is funded
by the European Union

ОПИС НА НАДЛЕЖНОСТИ

БАРАЊЕ ЗА ОБЕЗБЕДУВАЊЕ УСЛУГИ – ЕКСПЕРТИ, ВО РАМКИ НА ПРОЕКТОТ

„Рамноправноста низ призма на статистиката“

Здружението Асоцијација за демократска иницијатива (АДИ) објавува повик за **2 (двајца) експерти** за потребите на проектот „Рамноправноста низ призма на статистиката“.

Проектот е финансиран од Европската Унија, преку програмата за грантови „Поддршка на граѓанското општество“, во рамки на Европскиот инструмент за демократија и човекови права (ЕИДХР) 2021. Проектот е спроведуван од Асоцијацијата за демократска иницијатива (АДИ) и Опции за здрав живот Скопје (ХОПС).

Општа цел на проектот: да придонесе во елиминирање на дискриминацијата и промовирање на еднаквоста со што ќе се овозможи унапредување на владеењето на правото и демократските институции во земјата преку дефиниран и имплементиран специфичен модел за собирање податоци и систем за мерење на дискриминацијата во транспарентен, инклузивен и партиципативен процес.

Специфична цел на проектот: изготвување и усвојување методологија за собирање податоци за мерење на дискриминацијата, вклучувајќи индикатори, интензивна работа на градење капацитети на одговорните институции и спроведување пилот тест на анкета на конкретна основа „Да се покаже дека функционира во пракса“.

1. Очекувани резултати

- Воведен одржлив систем за собирање податоци за мерење на дискриминацијата како предуслов за креирање инклузивни политики.
- Зајакнати капацитетите на државните институции и другите релевантни чинители да собираат, евидентираат и обработуваат податоци за мерење на дискриминацијата.
- Развиени и тествани алатки за собирање податоци на специфични заштитни основи и области.

2. ДОМЕН НА РАБОТА

2.1 Опис на задачата

Во рамките на проектните активности предвидено е развивање на:





This project is funded
by the European Union

- Изработка на Образец за дискриминаторски основи задолжителен за административни податоци. Образецот ќе се развие со соработка со Државниот завод за статистика и Комисија за спречување и заштита од дискриминација. Образецот (5 страници) ќе биде развиен на англиски и преведен на македонски и албански јазик. Во рамки на активноста предвидена е една (1) работилница со КСЗД, ДЗС и граѓански организации активни во областа на антидискриминацијата. Бидејќи Закон за спречување и заштита од дискриминација предвидува 23 дискриминаторски основи и има отворена листа, КСЗД е најдобро позиционирана да одлучи кои се најрелевантните основи врз кои треба да се собираат и десегираат административните податоци.
- Изработка на Методологија за собирање податоци за мерење на дискриминација во земјата (централизиран или децентрализиран модел). Во методологијата ќе бидат приложени видовите податоци и изворот на податоци за мерење на дискриминацијата, кои се разликуваат од официјалната статистика, административните податоци, анкетите, тестирањето на ситуацијата и слично. При изработката на Методологијата треба да се земе предвид меѓусекторскиот пристап, како и принципите за пристапност и разумно сместување. Експертски тим ќе го развие моделот и методологијата во консултација со КСЗД и ДЗС. Во рамки на активноста предвидена е една (1) конференција на која ќе се разговара и консултира за првичниот нацрт на Методологијата со сите релевантни државни и недржавни чинители, претставници од државните институции и граѓанското општество. Методологијата (30 страници) ќе биде развиена на англиски јазик ќе биде преведена на македонски и албански и графички дизајнирана и отпечатена како подјазична публикација (во 300 примероци).
- Изработка на Листа на индикатори за мерење на дискриминација по сектори т.н. Анекс 2 во консултација со КСЗД и ДЗС. Во рамки на активноста предвидени се пет (5) работилници каде ќе бидат консултирани вкупно 75 претставници од институциите и граѓанското општество. Анексот ќе содржи најмалку 3-8 индикатори по област (како што се: образование, наука и спорт; здравствена заштита; жртви на насилство и слично). Предвидена е и една (1) конференција на која ќе се дискутира за Листата на индикатори и на која ќе се консултираат сите релевантни државни и недржавни чинители, со цел добивање на нивните првични повратни информации. Списокот на индикатори (15 страници) ќе биде развиен на англиски јазик и преведен на македонски и албански јазик.

За оваа експертска задача ќе бидат ангажирани 2 (двајца) експерти.

3. ВРЕМЕНСКА РАМКА

3.1 Датум на започнување и период на спроведување на задачите

За ден на започнување на активностите се смета денот на потпишување на договорот помеѓу АДИ





This project is funded
by the European Union

и избраните експерти. Услугите треба да се испорачаат најдоцна до 29.02.2024 година. Точните датуми за активностите, спроведувањето на мониторингот и доставувањето на извештаите ќе се утврдат во договор со АДИ.

3.2 Цена

Вкупните планирани финансиски средства, според финансискиот план и активностите се распределени на следниот начин:

20,750 евра бруто износ во денарска противвредност, за 83 работни денови, распределен помеѓу двајцата експерти или добавувачот за подготовка за изработка на образец за собирање податоци за дискриминаторски основи задолжителен за административни податоци, т.н. Анекс 1, Методологија за собирање податоци за мерење на дискриминацијата во земјата и Список на показатели за мерење на дискриминација по сектори, т.н. Анекс 2.

Трошоците паѓаат на товар на проектот „Рамноправноста низ призма на статистиката“.

3.3 Услови и начин на плаќање

Плаќањето ќе биде извршено по реализација на планираните активности, односно доставување на продуктите и извештај од реализираните активности од страна на експертите.

4. КРИТЕРИУМИ

4.1 Изборот на експертите и соработниците ќе се изврши по пат на евалуација на квалитативната и на финансиската понуда. Изборот ќе се направи според принципот „најдобра понудена вредност (квалитет) за дадена цена“.

4.2 Критериуми за експертите

Квалификации и вештини:

- Високо образование од областа на општествените науки (политички, правни, социолошки);
- Учество на обуки, конференции и останати настани поврзани со областа на човекови права, антидискриминација;
- Вештини за анализа, истражување и пренос на информации во писмена форма;
- Одлични комуникациски и организациски вештини;

Професионално искуство





This project is funded
by the European Union

- Најмалку 10 години професионално работно искуство во подготовка на анализи, извештаи, и сл. Од областа на демократија, човекови права, дискриминација и слично;

Специфично професионално искуство

- Искуство во прибирање документи и истражувачки податоци, подготовка на анализи, извештаи, документи за јавни политики и сл;
- Објавени анализи и публикации.

5. НАЧИН НА ПРИЈАВУВАЊЕ

Начинот на кој можете да се пријавите детално е опишан во документот „Барање за прибирање на понуди“, кој е составен дел од тендерската документација.

